



கடலூர் மேற்கு மாவட்டம் பண்டிடி வடக்கு ஒன்றியக் கழக செயலாளர் சிறுவத்தூர் கா.இராத்தா கிருஷ்ணன் திருவுருவப்பத்தை கடலூர் மேற்கு மாவட்டக் கழக செயலாளர் - தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன் திறந்து வைத்து புகழ்ச்சி செலுத்தினார். உடன் நெய்வேலி சட்டமன்ற உறுப்பினர் சபா. இராசேந்திரன் மற்றும் ஒன்றிய கழக நிர்வாகிகள் உள்ளனர்.

உலக சுற்றுலாப் பயணிகள் விரும்பும் வகையில் தமிழ்நாட்டை மேம்படுத்த பல்வேறு திட்டப் பணிகள்! அமைச்சர் கா.ராமச்சந்திரன் ஆய்வுக் கூட்டத்தில் பேச்சு!

சென்னை, அக். 7 - சுற்றுலா மேம்பாட்டுத் திட்டப்பணிகள், உலக சுற்றுலா பயணிகளின் விருப்பமான முக்கிய சுற்றுலாத்தலமாக தமிழ்நாட்டை உருவாக்கும் என்று சுற்றுலாத்துறை அமைச்சர் கா.ராமச்சந்திரன் தெரிவித்துள்ளார்.

சென்னை, வாலாஜா சாலையில் செயல்பட்டுவரும் சுற்றுலாவளாக கூட்டரங்கில் சுற்றுலாத்துறை யின் மூலம் மேற்கொள்ளப்பட்டு வரும் திட்டப்பணிகளுக்குத் துறை லாத்துறை மற்றும் தமிழ்நாடு சுற்றுலா வளர்ச்சிக் கழக அலுவலர்களுக்கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில், சுற்றுலா, பண்பாடு மற்றும் அறிநிலையங்கள் துறை அரசு முதன்மை செயலாளர் மற்றும் தமிழ்நாடு சுற்றுலாவளர்ச்சிக் கழகத்தைவர் டாக்டர். கமணிவாசன், சுற்றுலா இயக்குநர் மற்றும் தமிழ்நாடு சுற்றுலா வளர்ச்சி கழக மேலாண்மை இயக்குநர், சந்திரந்தாரி ஆகியோர் முன்னிலையில் நேற்று முன்தினம் (05.10.2023) நடைபெற்றது. இக்கூட்டத்தில் அமைச்சர் கா.ராமச்சந்திரன் பேச்சுகையில் தெரிவித்ததாவது,

முதலமைச்சர் அவர்களின் நடவடிக்கைகளால் இந்தியா விலேயே தமிழ்நாடு அதிக அளவில் வெளிநாட்டு மற்றும் உள்நாட்டு சுற்றுலாப் பயணிகளை ஈர்க்கும் முதன்மை சுற்றுலா மையமாக முன்னேறி உள்ளது. தமிழ்நாட்டிற்கு அண்டு முழுவதும் அதிக சுற்றுலா பயணிகள் வருகை தரும் வகையில் முதலமைச்சர் அவர்கள் பல்வேறு சுற்றுலா வளர்ச்சித் திட்டப்பணிகளை அறிவித்து செயல்படுத்தி வருகின்றார்கள்.

கன்னியாகுமரியில் உள்ள அய்யன் திருவள்ளுவர் கலை அருங்காட்சியகம் கண்டு மிகவும் வகையில் ரூ.11.98 கோடி மதிப்பீட்டில் லேசர் தொழில்நுட்ப உதவியுடன் ஒளியூட்டம் மேற்கொள்ளும் பணிகளும், தமிழ் பண்பாடு மற்றும் பாரம்பரிய சின்னமாக விளங்கிய துறைமுக நகரமான பூம்புகாரில், முத்தமிழ்நூல் கலைஞர் அவர்களால் கட்டப்பட்ட பூம்புகார் கலைக்கூடம் ரூ.23.60 கோடி மதிப்பீட்டில் புனரமைக்கும் பணிகளும், பிச்சாவரம் சுற்றுலாத்தலத் திணை ரூ.14.07 கோடி மதிப்



பீட்டில் கூடுதல் வசதிகளுடன் மேம்படுத்தும் பணிகளும், தருமபுரி மாவட்டம் ஒகேன்கல் சுற்றுலா த்தலத்தினை ரூ.17.57 கோடி மதிப்பீட்டில் மேம்படுத்தும் பணிகளும் நடைபெற்று வருகின்றன. முட்டுக்காடுபட்டு இல்லத்தில் ரூ.5 கோடி மதிப்பீட்டில் தனியார் மற்றும் பொது பங்கு ளிப்புதிட்டத்தின்கீழ் 200 நபர்கள் அமரும் வகையிலான இரண்டு குகைகளைக் கொண்ட மிதவை உணவக கப்பல் அமைக்கும் பணி விரைந்து நடைபெற்று வருகின்றது. மாமல்லபுரத்திற்கு வருகை தரும் சுற்றுலா பயணிகளின் பொழுதுபோக்கிற்காக தனியார் மற்றும் பொது பங்கு ளிப்பு திட்டத்தின் கீழ் ரூ.8 கோடி மதிப்பீட்டில் உலகத் தரத்திலான ஒளிரும் பூங்கா அமைக்கும் பணிகள் நடைபெற்று வருகின்றன.

கொல்லிமலையை பல்வேறு வசதிகளுடன் கூடிய முக்கிய சுற்றுலாத்தலமாக மாற்றும் பணிகள் ரூ.2.22 கோடி மதிப்பீட்டிலும், உதகைபட்டக்குழாயில் ரூ.3.20 கோடி மதிப்பீட்டில் மரவிடுகள், மரத்தின் மேல் விடுகள், குயில் விடுகள் உள்ளிட்ட சுற்றுலா மேம்பாட்டு பணிகளும், ஜவ்வாது மலையில் ரூ.2.91 கோடி மதிப்பீட்டில் சுற்றுலா மேம்பாட்டு பணிகளும், ஏலகிரி மலையில் ரூ.2.98 கோடி மதிப்பீட்டில் சுற்றுலா மேம்பாட்டு பணிகளும், திருப்பூர் மாவட்டம் ஆண்டிப்பாளையம் ஏரியில் ரூ.1.47 கோடி மதிப்பீட்டில் படகுசவாரி, நீர் விளையாட்டுகள் உள்ளிட்ட வசதிகளும், தமிழ்நாட்டில் பணிகளும், தருமபுரி மாவட்டத்தில் உள்ள வத்தல் மலையில் ரூ.2.23 கோடி மதிப்பீட்டில் சாகச சுற்றுலா, திறந்த வெளி புகாங்கள் அமைத்தல் உள்ளிட்ட சுற்றுலா மேம்பாட்டு பணிகளும் நடைபெற்று வருகின்றன.

“தென்னிந்தியாவின் ஸ்பா” என்ற அழைக்கப்படும் குற்றா

லத்தை ரூ.11.34 கோடி மதிப்பீட்டில் நவீன வசதிகளுடன் மேம்படுத்தப்படும் பணி களும், கன்னியாகுமரி மாவட்டம் முட்டம் கடற்கரை மற்றும் திற்பரப்பு நீர்வீழ்ச்சி ஆகிய சுற்றுலாத்தலங்களில் ரூ.7.09 கோடி மதிப்பீட்டில் சுற்றுலாத்தல மேம்பாட்டு பணிகளும், தூத்துக்குடி கடற்கரையை ரூ.1.70 கோடி மதிப்பீட்டில் நீர்விளையாட்டுக்கள் மற்றும் கடற்கரை விளையாட்டுகள் உள்ளிட்ட பல்வேறு பொழுதுபோக்குக் கும் சங்கன் கொண்ட கடற்கரை சுற்றுலாத்தலமாக மேம்படுத்தப்படும் பணிகளும், புதுக்கோட்டை மாவட்டத்தில் உள்ள முத்துக்குடாகடற் கரைப் பகுதியை ரூ.3.06 கோடி மதிப்பீட்டில் நீர்விளையாட்டுகள், படகு சவாரி, நடைபாதை, கடற்கரை விளையாட்டுகள் மற்றும் அடிப்படை வசதிகள் கொண்ட சுற்றுலாத்தலமாக மேம்படுத்தப்படும் பணி களும் மேற்கொள்ளப்பட்டு அகணையெய்தும் பணிகள் முடிவடைந்தன.

சுற்றுலாதலங்களில் வளர்ச்சித் திட்டப்பணிகளை மேற்கொள்ளும் போது வாகன நிறுத்தும் இடம், சுகாதார வளாகம் அமைத்தல் பணிகளுக்கு முக்கியத்துவம் அளிக்க வேண்டும். பணிகள் குறித்த காலத்திற்குள் முடிவடைந்து மக்கள் பயன்பாட்டிற்கு வரும் வகையில் சுற்றுலா அலுவலர்கள் பணியாற்றி டிவெண்டும். அறிவிக்கப்பட்டுள்ள சுற்றுலா திட்டப்பணிகள் அனைத்தும் டிசம்பர் மாதத்திற்குள் பயன்பாட்டிற்கு வரும் வகையில் விரைந்து பணிகளை மேற்கொள்ள வேண்டும். சுற்றுலா மேம்பாட்டுத் திட்டப்பணிகள், உலக சுற்றுலா பயணிகளின் விருப்பமான முக்கிய சுற்றுலாத்தலமாக தமிழ்நாட்டை உருவாக்கும்.

இவ்வாறு அமைச்சர் கா.ராமச்சந்திரன் தெரிவித்தார். இக்கூட்டத்தில் மாவட்ட வருவாய் அலுவலர் மற்றும் பொதுமேலாளர் திருமதி. இ.கமலா, தமிழ்நாடு சுற்றுலா வளர்ச்சிக் கழக திட்ட பொறியாளர், உதவி செயற்பொறியாளர்கள் சுற்றுலாத்துறை உயர் அலுவலர்கள் மற்றும் தமிழ்நாடு சுற்றுலாவளர்ச்சிக் கழக அலுவலர்கள் கலந்து கொண்டனர்.

“மகளிர் உரிமை மாநாடு!”

கன்னியாகுமரி கிழக்கு மாவட்ட மகளிர் - மகளிர் தொண்டர் அணி ஆலோசனைக் கூட்டம்!

மாவட்டச் செயலாளர் - மேயர் ரெ. மகேஷ் சிறப்புரை!

நாகர்கோவில், அக். 7 - நத்தனம், ஓய். எம். சி. ஏ. திடலில் கழகத் தலைவர் - தமிழ்நாடு முதலமைச்சர் தளபதியார் அவர்கள் தலைமையில் நடைபெறும் மகளிர் உரிமை மாநாட்டிற்குச் செல்வத்தராக கன்னியாகுமரி கிழக்கு மாவட்ட மகளிர் மற்றும் மகளிர் தொண்டர் அணி நிர்வாகிகள் ஆலோசனைக் கூட்டம் 05.10.2023, வியாழக்கிழமை அன்று மாலை 5.00 மணிக்கு நாகர்கோவில், ஒழுகினசேரியில் அமைந்துள்ள மாவட்ட

கழக அலுவலகத்தில் மாவட்ட மகளிர் அணி அமைப்பாளர் திருமதி. ஜெனல் மைக்கேல் அவர்கள் தலைமையில் மாவட்ட மகளிர் தொண்டர் அணி அமைப்பாளர் திருமதி. லதா கலைவாணன் முன்னிலையில் நடைபெற்றது. கூட்டத்தில் கன்னியாகுமரி கிழக்கு மாவட்டச் செயலாளர் நாகர்கோவில் மாநகராட்சி மேயர் ரெ. மகேஷ் மற்றும் மாநில மகளிர் அணி செயலாளர் திருமதி. ஹெலன் ஹெலன் டேவிட்சன் ஆகி

யோர் சிறப்பு விருந்தினராக கலந்து கொண்டு சிறப்புரையாற்றினார்கள். கூட்டத்தில் நாகர்கோவில் மாநகரச் செயலாளர் வழக்கறிஞர் ப. அனந்த் உட்பட அனைத்து மாவட்ட, மாநகர, ஒன்றிய கழக மகளிர் அணி, மகளிர் தொண்டர் அணி நிர்வாகிகள், மாநகர, நகர, பேரூராட்சி, ஒன்றிய கவுன்சிலர்கள் மற்றும் ஊராட்சியைச் சார்ந்த பட்டி கட்சியின் மகளிர் யோர் கலந்து கொண்டனர். கீழ்க்கண்ட தீர்மானங்கள் நிறைவேற்றப்

பட்டது. அக்டோபர் 14ம் தேதி கழகத் தலைவர் தமிழ்நாடு முதலமைச்சர் தளபதியார் அவர்கள் தலைமையில் சென்னை, நத்தனம், ஓய். எம். சி. ஏ. திடலில் மகளிர் உரிமை மாநாடு நடைபெற உள்ளது. பெண்ணுரிமைப் போற்றும் இந்த மாநாட்டில் கன்னியாகுமரி கிழக்கு மாவட்டத்திலிருந்து சுமார் 500க்கும் மேற்பட்ட கட்சியின் மகளிர் அணியைச் சார்ந்த அனைவரையும் உள்ளடக்கி மன்ற பிரதிநிதிகளையும் மற்றும் அனைத்து மகளிர் சகோதரிகளையும் கலந்து கொள்ள செய்வது என இக்கூட்டம் கேட்டுக் கொள்கிறது.

நாடாளுமன்றத் தேர்தலில் “நாற்பதாம் நமதே, நாடும் நமதே” என்று வலியுறுத்தி வரும் கழக தலைவர் - தமிழ்நாடு முதலமைச்சர் தளபதியார் அவர்கள் கூட்டிட்டுக் கொண்டு வேட்பாளரை அதிக வாக்குகள் வித்தியாசத்தில் வெற்றி பெற செய்ய கன்னியாகுமரி கிழக்கு மாவட்டத்திற்கு உட்பட்ட மகளிர் அணி, மகளிர் தொண்டர் அணி நிர்வாகிகள், கவுன்சிலர்கள், வார்க்கு உறுப்பினர்கள், உள்ளாட்சி பிரதிநிதிகள் அனைவரும் சிறப்பாக கும்ப பணியாற்றி வேண்டும் என இக்கூட்டம் கேட்டுக் கொள்கிறது.

கர்நாடகாவில் பா.ஜ.க.வுடன் ம.ஜ.த.கட்சி இணைந்ததால் - சிறுபான்மையினர் அதிருப்தி!

நாடாளுமன்றத் தேர்தலில் ‘இந்தியா’ கூட்டணிக்கு பிரகாசமான வெற்றி வாய்ப்பு!

‘தினகரன்’ நாளேட்டில் தலையங்கம்!

சென்னை, அக். 7 - கர்நாடக மாநிலத்தில் மதச் சார்பற்ற ஜனதாதளக் கட்சி பா.ஜ.க. கூட்டணியில் இணைந்ததால் சிறுபான்மையினர் வாக்கு வங்கி பாதிக்கப்பட்டு நாடாளுமன்றத் தேர்தலில் காங்கிரஸ் கட்சியின் வெற்றி வாய்ப்பு பிரகாசமாக உள்ளது என ‘தினகரன்’ நாளேடு 6.10.2023 அன்று தலையங்கத்தில் குறிப்பிட்டுள்ளது.

அத் தலையங்க விவரம் வருமாறு: நாடாளுமன்றத் தேர்தலில் ஒன்றிய பா.ஜ.க.வுடன் கூட்டணி என்று மதசார்பற்ற ஜனதா தள கட்சியின் தேசிய தலைவரும் முன்னாள் பிரதமராக தள கட்சிக்கு கணிசமான வாக்கு வங்கி இருக்கிறது. அதிலும் குறிப்பாக இஸ்லாமியர்களின் வாக்குகள் அதிகம் இருக்கிறது. இந்நிலையில் நாடாளுமன்ற தேர்தலில் ம.ஜ.த. பா.ஜ.வுடன் கூட்டணி அமைத்ததால் ம.ஜ.த.வில் இருக்கும் சிறுபான்மையின பிரிவு தலைவர்களும் அதிபர் அடைந்துள்ளனர். இது பற்றி மாவட்ட இஸ்லாமிய தலைவர்கள், நிர்வாகிகள் பதவியை ராஜினாமாவே செய்து விட்டனர். கடந்த சட்டமன்றத் தேர்தலின் போது இஸ்லாமியர்

ளின் வாக்கு ம.ஜ.த.வுக்கு கிடைக்கவேயில்லை என்றும் அதனால் அவர்கள் கட்சியை விட்டு வெளியேறுவதால் எந்த நஷ்டமும் இல்லை என்றும் குமாரசாமி கருத்து தெரிவித்தார். குமாரசாமியின் இந்தக் குற்றச்சாட்டுக்கு அக்கட்சியின் மாநில தலைவரும் முன்னாள் ஒன்றிய அமைச்சருமான சி. எம். இப்ராஹிம் பதிலடி கொடுத்துள்ளார். கடந்த சட்டமன்ற தேர்தலில் முஸ்லிம் வாக்குகள் ம.ஜ.த.வுக்கு கிடைக்கவில்லை என்று சொல்வது உண்மையில்லை. 20 சதவீத வாக்குகள் ம.ஜ.த.வுக்கு கிடைத்துள்ளது.

ம.ஜ.த. - பா.ஜ.க. கூட்டணியில் எங்களுக்கு விருப்பமில்லை. அதிருப்தியில் தான் இருக்கிறோம். வரும் 16ஆம் தேதி கட்சியில் உள்ள அனைத்து தரப்பினருடனும் ஆலோசித்து அதன் பிறகு எடுக்கப்படும் முடிவு குறித்து வேகவுடாவில் தெரிவிப்பேன் என்று கூறியுள்ளார். ம.ஜ.த.வில் உள்ள சிறுபான்மையினர் கூண்டோடு வெளியேறினால் அவர்கள் அனைவரும் நிச்சயம் காங்கிரஸ் கட்சியில் தான் இணைவார்கள். இதனால் கர்நாடகாவில் காங்கிரஸ் கட்சிக்கு நாடாளுமன்ற தேர்தலில் பிரகாசமான வெற்றி வாய்ப்பு ஏற்படும் என்பது அரசியல் விமர்சகர்களின் கருத்தாக இருக்கிறது. பா.ஜ.வுடன் கூட்டணி அறிவித்த நாளும் முதல் மதசார்பற்ற ஜனதா தள கட்சியில் அதிருப்தி ஏற்பட்டு நிர்வாகிகளின் ராஜினாமா தொடர்ந்த வண்ணம் இருக்கிறது. கூட்டணி அறிவித்த கையோடு தொகுதி உடன்பாடு செய்து கொண்டே பிரசாரத்தில் டிசம்பர் மாதம் முதல் களம் இறங்க திட்டமிட முந்த கர்நாடக பா.ஜ. தலைவர்கள் இதனால் குழப்பத்தில் உள்ளனர். இதே போன்று தமிழகத்தில் பா.ஜ.க. கூட்டணியில் இருந்து கைவிட விரைவில் உடன்பாடு செய்து கொண்டே பிரசாரத்தில் டிசம்பர் மாதம் முதல் களம் இறங்க திட்டமிட முந்த கர்நாடக பா.ஜ. தலைவர்கள் இதனால் குழப்பத்தில் உள்ளனர். இதை பிரச்சினை என எப்படி கையாள்வது என்று பா.ஜ.க. மூத்த தலைவர்கள் தீவிரமாக ஆலோசனை நடைபெற்று வருகின்றன.

இவ்வாறு அத்தலையங்கத்தில் குறிப்பிடப்பட்டுள்ளது.



வேலூர் மாநகர தி.மு.க. அலுவலகத்தில் சிறுபான்மையினர் நல உரிமைப் பிரிவு (மண்டலம் 3) சார்பில் வேலூர், ராணியேட்டை, திருப்பத்தூர், திருவண்ணாமலை மாவட்ட நிர்வாகிகளின் ஆலோசனைக் கூட்டம் நடந்தது. இதில் மாநகர தி.மு.க. செயலாளர் ப.காந்திகேயன் எம்.எல்.ஏ., தேசினார். அருகில் மாநில துணை அமைப்பாளர் எம்.நாருல்லா, வேலூர் மாவட்ட அமைப்பாளர் பேரணாமபிட்டு எஸ். கௌமிக் அனாமுத்த, ராணியேட்டை மாவட்ட அமைப்பாளர் இ.ச. அப்துல்லா பொதுக்குழு உறுப்பினர் கதிசேன், மாவட்ட துணைச் செயலாளர் ஏ.கே. சுந்தரமூர்த்தி மற்றும் கழக நிர்வாகிகள் கலந்து கொண்டனர்.



தி.மு.க. இளைஞர் அணி

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள்

பொறுப்புகளுக்கான நேர்காணல்

இளைஞர் அணி செயலாளர் உதயநிதி ஸ்டாலின் அறிவிப்பு

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள் பொறுப்புகளுக்கு அனைத்துக் கழக மாவட்டங்களில் இருந்தும் விண்ணப்பங்கள் வந்துள்ளன. அவற்றில் மண்டலம்-4 மற்றும் மண்டலம்-5-ல் உள்ள மாவட்டக் கழகங்களில் மேற்கண்ட பொறுப்புகளுக்கு விண்ணப்பித்தவர்களுக்கான நேர்காணல் கீழ்க்கண்டவாறு நடைபெறுகின்றது.

சேலம் கிழக்கு, சேலம் மத்திய, சேலம் மேற்கு மாவட்டக் கழகங்களுக்கு வருகிற 09.10.2023 திங்கள் கிழமையும், நாமக்கல் கிழக்கு, நாமக்கல் மேற்கு மாவட்டக் கழகங்களுக்கு 10.10.2023 செவ்வாய்க்கிழமையும், ஈரோடு தெற்கு, ஈரோடு வடக்கு மாவட்டக் கழகங்களுக்கு 11.10.2023 புதன்கிழமையும், கோவை மாநகர், கோவை தெற்கு, கோவை வடக்கு மாவட்டக் கழகங்களுக்கு 12.10.2023 வியாழக்கிழமையும், நீலகிரி மாவட்டக் கழகத்துக்கு 13.10.2023 வெள்ளிக்கிழமையும் நேர்காணல் நடைபெறும். விண்ணப்பித்தவர்கள் அனைவரும் நேர்காணலில் கலந்துகொள்ளுமாறு கேட்டுக் கொள்ளப்படுகிறார்கள்.

மண்டலம்-4

வ. எண்	கழக மாவட்டம்	நாள்	நேரம்	இடம்
1	சேலம் கிழக்கு	09/10/2023	காலை 9.00 மணி	ரத்தினவேல் ஜெயக்குமார் திருமண மண்டபம், ஐந்து ரோடு, சேலம்.
2	சேலம் மத்திய	09/10/2023	மதியம் 12.00 மணி	
3	சேலம் மேற்கு	09/10/2023	மதியம் 2.00 மணி	
4	நாமக்கல் கிழக்கு	10/10/2023	காலை 9.00 மணி	நளா ஹோட்டல், திருச்சி சாலை, நாமக்கல்.
5	நாமக்கல் மேற்கு	10/10/2023	மதியம் 2.00 மணி	கொங்கு திருமண மண்டபம், திருச்செங்கோடு
6	ஈரோடு தெற்கு	11/10/2023	காலை 9.00 மணி	ஸ்ரீ தங்கம் மஹால், மேட்டுக்கடை - பெருந்துறை ஆர்.எஸ்.சாலை, ஈரோடு.
7	ஈரோடு வடக்கு	11/10/2023	மதியம் 2.00 மணி	ஸ்ரீ கார்த்திகேயன் மஹால், காலேஜ் பிரிவு, கரட்டிப்பாளையம், கோபிசெட்டிப்பாளையம்.

மண்டலம்-5

வ. எண்	கழக மாவட்டம்	நாள்	நேரம்	இடம்
1	கோவை மாநகர்	12/10/2023	காலை 9.00 மணி	சுகுணா மினி ஹால் காள்பட்டி சாலை, கோவை.
2	கோவை தெற்கு	12/10/2023	மதியம் 11.00 மணி	
3	கோவை வடக்கு	12/10/2023	மதியம் 2.30 மணி	
4	நீலகிரி	13/10/2023	காலை 10.00 மணி	கலைஞர் அறிவாலயம், மாவட்டக் கழக அலுவலகம், உதகை.

நேர்காணலில் கலந்துகொள்ள வரும் விண்ணப்பதாரர்கள் ஒவ்வொருவரும் தங்களுடைய வயதை நிரூபிப்பதற்கான கல்விச் சான்றிதழ், ஆதார் அட்டை, கழக உறுப்பினர் அட்டை, இளைஞர் அணி போன்ற கழக அமைப்புகளில் ஏற்கெனவே பணியாற்றியிருந்தால், அதுதொடர்பான புகைப்படத் தொகுப்பு மற்றும் ஆவணங்களைக் கொண்டிட்டு வருமாறு கேட்டுக் கொள்கிறோம்.



“அன்பகம்”

சென்னை - 18.

நாள் : 05-10-2023.

உதயநிதி ஸ்டாலின்

செயலாளர், தி.மு.க. இளைஞர் அணி